



**KUNSILL  
NAZZJONALI  
TA' L-ANZJANI**

NATIONAL COUNCIL FOR THE ELDERLY

**Programm ta' Ħidma  
mill-Kunsill Nazzjonali tal-Anzjani  
għas-Snin 2014-15**

**Approvat fil-Laqqgħa tal-Kunsill Nazzjonali tal-Anzjani  
li saret nhar it-Tnejn, 3 ta' Marzu 2014**

---

**Ħajja ta' Kwalità għall-Anzjani  
Maltin u Għawdxin**

**14 ta' Frar, 2014**

---

Programm kompilat u miktub minn Anthony Mifsud, Membru tal-Kunsill Nazzjonali tal-Anzjani. Taw is-sehem tagħhom ukoll Renee Laviera u Charles Micallef, it-tnejn Membri tal-istess Kunsill u xi għaqdiet fil-Kunsill.



## Werrej

- 1.0. In-numru ta' Anzjani fis-Socjeta Maltija
- 2.0. Il-Jum Internazzjonali tal-Anzjani - L-1 ta' Ottubru
- 3.0. Karta Anzjan
- 4.0. Sigurtà għall-Anzjani fil-Komunità
- 5.0. *Neighbourhood Watches*
- 6.0. *Meals-on-Wheels*
- 7.0. L-Istat Frazzin tal-Bankini
- 8.0. Solidarjeta bejn il-Generazzjonijiet.
- 9.0. Djar tal-Anzjani - tal-Gvern, tal-Knisja u tal-Privat.
- 10.0. Kura tas-Saħħa Primarja fil-Komunità
- 11.0. Taħrig għall-Anzjani dwar l-użu tal-Computer
- 12.0. Fargiet għall-Anzjani
- 13.0. Ir-Rappreżentanti tal-Għaqdiet tal-Anzjani Maltin fl-AGE International
- 14.0. L-Abbuži, ta' kull xorta, fuq l-Anzjani
- 15.0. *Pets* għall-Anzjani
- 16.0. Proposti tal-KNA għall-Budget 2015
- 17.0. Ix-Xogħol għall-Anzjani
- 18.0. Anzjanità Attiva
- 19.0. Preparazzjoni għall-Irtirar mix-Xogħol
- 20.0. Pensjonijiet
- 21.0. Għajnuna għall-KNA
- 22.0. L-ex-Sptar San Luqa - Dar Oħra għall-Anzjani
- 23.0. Il-KNA u *Panels* u Bordijiet tal-Gvern u Entitajiet tal-Gvern
- 24.0. Postijiet għall-Anzjani f'Attivitajiet Pubbliċi
- 25.0. Skont lill-anzjani fuq il-biljetti tal-entrata u nollijiet oħra
- 26.0. Postijiet reservati għall-Anzjani fuq Il-Vapuri tal-Gozo Channel
- 27.0. Prijorità għall-Anzjani fil-*Queues* u l-*Buses*
- 28.0. Il-Kunsilli Lokali fil-KNA
- 29.0. Forum għall-Anzjani
- 30.0. Bidla fil-Liġi dwar l-Anzjani

## **1.0. In-numru ta' Anzjani fis-Socjetà Maltija**

1.1. FI-2012, 5,723 Maltin iċċelebraw is-60 sena mit-twelid tagħhom filwaqt li kien hemm 102,026 anzjani 'l fuq minn 60 sena, kważi kwart tal-popolazzjoni Maltija.

1.2. FI-2025 hu stmat li se jkun hawn id-doppju ta' anzjani ta' 75-il sena u 'l fuq, minn 28,500 għal 57,100<sup>1</sup>

## **2.0. Il-Jum Internazzjonali tal-Anzjani - L-1 ta' Ottubru**

2.1. Il-Kunsil Nazzjonali tal-Anzjani (KNA) għandu jibda jikkommemora l-1 ta' Ottubru ta' kull sena, bħala Il-Jum Internazzjonali tal-Anzjani permezz, fost l-oħrajn, ta' zjara ta' kortesija lill-President tar-Repubblika ta' Malta, jew lill-Prim Ministru jew lill-Speaker tal-Kamra tar-Rappreżentanti u l-Arcisqof ta Malta.

2.2 Tittellgħa Serata għall-Anzjani fit-Teatru, Residenza St Vincent de Paule, Ħal-Luqa.

2.3. F'Jum l-Anzjani jiġu organizzati attivitajiet addatati għall-anzjani u dawn ikunu kollha mingħajr ħlas. Dħul fis-Cinemas f'dan il-Jum ikun ukoll bla ħlas għal daww kollha li għandhom il-KartaAnzjan. Din l-attività tista' tiġi estiża għal aktar okkażjonijiet matul is-sena. Jekk ma jkunx possibbli bla ħlas forsi jistgħu jkunu bi prezz imnaqqas.

## **3.0. KartaAnzjan**

3.1. Il-KNA jaħdem għat-twessiegħ tal-benefiċċji tal-KartaAnzjan. Jissemew x'benefiċċji l-KNA jixtieq li jiżiedu fil-KartaAnzjan. Din il-proposta tqajmet mill-KNA mal-Ministru tal-Familja u Solidarjetà Soċjali, l-Onor. Dr Marie Louise Coleiro Preca, fil-laqgħa li l-Kunsill kellu mal-istess Ministru fit-28 ta' Ġunju, 2013.

## **4.0. Sigurtà għall-Anzjani fil-Komunità**

4.1. Il-KNA jagħmel kuntatti, minn żmien għal żmien, mal-Ministeru tal-Familja u Solidarjetà Soċjali u mal-Ministeru tal-Intern u Sigurtà Nazzjonali biex isir il-progress meħtieġ u mixtieq fil-qasam tas-sigurtà għall-anzjani fil-komunità. Il-President tal-KNA qal waqt il-laqgħa tal-KNA mal-Ministru Coleiro Preca, fit-28 ta' Ġunju 2013, li kien diġà kellew lill-Ministru tal-Intern u s-Sigurtà Nazzjonali, l-Onor. Dr Manwel Mallia dwar dan is-sugġett.

## **5.0. Neighbourhood Watches**

5.1. Il-KNA jesplora mal-Assoċjazzjoni tal-Kunsill Lokali kif in-*neighbourhood watches* ikunu attivi fil-irħula u l-bliet Maltin u Għawdxin. Ikun studjat ukoll il-mudell ta' dak li sar fil-lokalità tal-Pietà mal-Kunsill Lokali. Tiġi studjata wkoll l-iskema tal-*WasteServ Malta Ltd*.

## **6.0. Meals-on-Wheels**

6.1. Il-*Meal-on-Wheels*, li twaqqaf fit-13 ta' Ġunju 1991, hija ħidma tal-*Maltese Cross Corps* (MCC), għaqda volontarja ġdida li kienet għadha kif twaqqfet f'Malta mis-Sur Joe Galea, ir-rappreżentant f'Malta tal-*Malteser Hilfsdienst ta' Paderborn* fil-Germanja, u s-Segretarjat Assistenza Soċjali tal-Azzjoni Kattolika Maltija. Il-*Meals on Wheels* beda bħala esperiment fil-Furjana u Gwardamaġa u f'qasir zmien infirex ma' Malta kollha. Il-Gvern mal-ewwel irrikonoxxa dan is-servizz u ta, u għadu qiegħed jagħti, sussidju lill-MCC biex l-anzjani jingħataw dan is-servizz bi prezz sussidjat. Mis-7 ta' Ottubru, 2008, it-tisjir beda jsir fil-kċina tar-Residenza St Vincent de Paule biex n-nefqa tkun waħda sostenibbli. Bħalissa l-anzjani jħallsu €2,21 għal kull ikla. <sup>2</sup>

<sup>1</sup> Ara: **Active ageing: from rhetoric to action**: minn Dr Franco Mercieca, Segretarju Parlamentari għall-Anzjanità Attiva u Persuni b'Disabilità - *Sunday Times* ta' Malta tas-6-Ottubru 2013 <http://www.francomercieca.com/active-ageing-from-rhetoric-to-action>

<sup>2</sup> Ara: **Agħtuhom Intom x'Jiekl** - p 189 – 191 - fil-50 Sena mit-Twaqqif tas-Segretarjat Assistenza Soċjali tal-Azzjoni Kattolika Maltija 1962-2012

6.2. Skont is-Segretarju Parlamentari għall-Anzjanità Attiva u Persuni b'Disabilità, matul is-Sena 2013 il-kċina tar-Residenza St Vincent de Paule kienet qiegħda tqassam 300 ikla kuljum fil-komunità fejn anzjani jkunu jgħixu f'ajjithom madwar Malta u Għawdex. Hemm kważi 300 oħra li qegħdin jistennew li jibdwew jirċievu dan is-servizz. Il-KNA jara, minn żmien għal żmien, mal-MCC u s-Segretarjat Parlamentari għall-Anzjanità Attiva u Persuni b'Disabilità, biex ikun hemm titjib fis-servizz kontinwu u tonqos b'mod regolari l-*waiting list*. Il-KNA jara wkoll li dan is-servizz qiegħed jingħata lil dawk l-anzjani li verament għandhom bżonnu.

### **7.0. L-Istat Ħazin tal-Bankini**

7.1. Il-KNA jaħdem mal-awtoritajiet konċernati biex l-istat ħazin tal-bankini, f'ħafna nħawi ta' Malta u Għawdex u li huma ta' periklu kbir għall-anzjani, fost oħrajn, ikun irranġat.

7.2. F'din il-ħidma ikun hemm ukoll rappreżentanti tal-Kunsilli Lokali

### **8.0. Solidarjetà bejn il-Ġenerazzjonijiet.**

8.1. Il-KNA jaħdem mal-Aġenzija Żgħażaġħ, mal-Kunsilli Lokali u ma' għaqdiet oħra fil-lokalitajiet biex titkattar il-kooperazzjoni, il-kollaborazzjoni u s-solidarjetà bejn il-Ġenerazzjoni Żagħżuġha u l-Anzjani.

### **9.0. Djar tal-Anzjani - tal-Gvern, tal-Knisja u tal-Privat.**

9.1. Il-KNA jara li jkun qegħin isiru spezzjonijiet regolari, mill-awtorijiet kompetenti, tad-Djar tal-Gvern, tal-Knisja u tal-Privat biex jinżamm, u dejjem jitjieb, il-livell tas-servizzi lill-anzjani f'dawn id-Djar.

### **10.0. Kura tas-Saħħa Primarja fil-Komunità**

10.1. IL-KNA jaħdem biex tiżdied il-kura tas-saħħa primarja fil-komunità għall-anzjani, inkluż l-eżerċizzju fiżiku.

### **11.0. Taħrig għall-Anzjani dwar l-użu tal-Computer**

11.1. Il-KNA jagħmel dak kollu possibbli biex mal-Kunsilli Lokali u l-Aġenzija Żgħażaġħ jibdwew u/jew jiżdiedu servizzi ta' solidarjeta bejn iż-żgħażaġħ u l-anzjani u l-għaqdiet taż-żewġ ġenerazzjonijiet. Dan biex iż-żgħażaġħ ikunu għad-dispożizzjoni tal-anzjani meta dawn ikollhom diffikultajiet fl-użu tal-*computers*. Hu magħruf li xi għaqdiet taż-żgħażaġħ urew id-disponibbiltà tagħhom li jagħtu dawn is-servizzi.

### **11.0. Taħrig għall-Anzjani dwar l-użu tal-Computer**

11.1. Il-KNA jagħmel dak kollu possibbli biex mal-Kunsilli Lokali u l-Aġenzija Żgħażaġħ jibdwew u/jew jiżdiedu servizzi ta' solidarjeta bejn iż-żgħażaġħ u l-anzjani u l-għaqdiet taż-żewġ ġenerazzjonijiet. Dan biex iż-żgħażaġħ ikunu għad-dispożizzjoni tal-anzjani meta dawn ikollhom diffikultajiet fl-użu tal-*computers*. Hu magħruf li xi għaqdiet taż-żgħażaġħ urew id-disponibbiltà tagħhom li jagħtu dawn is-servizzi.

### **12.0. Ħarġiet għall-Anzjani**

12.1. Il-KNA jippromovi aktar ħarġiet għall-anzjani... bil-*coaches*... mill-għaqdiet voluntarji. Jara wkoll li jkun hemm f'ruġ biżżejjed għalihom mid-Djar tal-Anzjani tal-Gvern.

### **13.0. Ir-Rappreżentanti tal-Għaqdiet tal-Anzjani Maltin fl-AGE International**

13.1. KNA jaħdem biex l-Għaqdiet tal-Anzjani Maltin fl-AGE International iwasslu l-ideat tagħhom dwar is-servizzi aħjar għall-anzjani fl-Ewropa u fid-Dinja biex dawn ikunu jistgħu jiġu introdotti għall-benefiċċju tal-anzjani fil-Gżejjer Maltin.

#### **14.0. L-Abbuži, ta' kull xorta, fuq l-Anzjani**

Il-KNA jaħdem mal-Kummissjoni kontra il-Vjolenza Domestika biex ikunu mraġżna l-abbuži, ta' kull xorta, fuq l-anzjani mill-familjari tagħhom u anke f'istituzzjonijiet. Iħeġġeġ aktar riċerka biex nifhmu aħjar l-izviluppi f'dan il-qasam.

#### **15.0. Pets għall-Anzjani**

Il-KNA jippromovi u jaħdem għal għoti ta' *pets* bħala 'kumpanja' għall-anzjani, speċjalment fost dawk li jgħixu waħedhom.

#### **16.0. Proposti tal-KNA għall-Budget 2015**

16.1. Id-dokument tal-KNA bil-proposti tiegħu għall-Budget 2014 li kien moqri fil-Parlament fl-4 ta' Novembru 2013 kien tajjeb ħafna. Wara l-approvazzjoni tal-*Budget* mill-Kamra tar-Rappreżentanti l-KNA jibda jara mill-ewwel kemm mill-proposti tiegħu ġew imdaħħla fil-*Budget*.

16.2. Wara 6 xhur mill-approvazzjoni tal-*Budget*, il-KNA jara x'ġie mwettaq mill-proposti tiegħu li kienu aċċettati sitt xhur qabel fil-*Budget*.

16.3. Wara 6 xhur jevalwa wkoll l-miżuri ġodda li kienu mwettqa għall-ġid tal-anzjani.

16.4. Il-Kunsill idaħħal il-proposti tiegħu għall-*Budget* 2015 fil-Programm ta' Azzjoni 2013-15 biex ikompli jisħaq fuqhom kull fejn ikun hemm bżonn.

#### **17.0. Ix-Xogħol għall-Anzjani**

17.1. Il-KNA jaħdem mal-Awtoritajiet konċernati, u waħdu, sabiex il-bidla mix-xogħol bi dñul finanzjarju għall-ħajja ta' persuna li tkun irtirat tkun iżjed faċli. Għalhekk għandhom jiġu kkunsidrati dawn il-proposti fuq bażi volontarja.

17.2. Persuna li tkun sejra tirtira mix-xogħol bl-età tingħatalha l-opportunità li t-3 xhur qabel id-data tal-irtirar jinħaddmu fuq medda ta' 6 xhur b'siġhat imnaqqsa.

17.3. Fis-Servizz Pubbliku din il-miżura tista' tintrabat ukoll ma' dik tal-*pre-retirement leave* ta' massimu ta' 3 xhur u flok jittieħdu kollha f'daqqa jkunu jistgħu jittieħdu fuq medda ta' 6 xhur b'siġhat imnaqqsa.

17.4. Huwa diffiċli ħafna għal min jaħdem mal-Gvern li jerga' jsib xogħol wara li jkun irtira, għalkemm ta' 61 sena jkun għadu f'saħħtu. Għaldaqstant għandu jinħoloq registru miżmum mill-Korporazzjoni għax-Xogħol u t-Taħriġ (*ETC*) biex jgħin lil dawk li jixtiequ jsibu xogħol ieħor, anke fuq bażi *part time*.

#### **18.0. Anzjanità Attiva**

18.1. Il-KNA jikkollabora mas-Segretarjat Parlamentari għall-Anzjanità Attiva u Persuni b'Disabilità u l-Kummissjoni Nazzjonali dwar l-Anzjanità Attiva biex l-anzjani jkunu provduti b'opportunitajiet xierqa biex jibqgħu attivi, speċjalment fil-komunità fejn ikunu jgħixu ħajjithom.

18.2. Il-KNA għandu l-*papers* prinċipali tas-Seminar fuq dan is-sugġett li kien organizzat mis-Segretarjat għall-Anzjanità Attiva u Persuni b'Disabilità li sar fil-Palace Hotel, Sliema fl-10 ta' Ġunju 2013.

18.3. Il-KNA jistudja l-Politika dwar l-Istrategija Nazzjonali għall-Anzjanità Attiva, varata mis-Segretarju Parlamentari għall-Anzjanità Attiva u Persuni b'Disabilità fl-25 ta' Novembru, 2013, u jikkontribwixxi, sa fejn ikun possibbli, għat-twertieq tagħha.

18.4. L-għajnuna li tingħata fid-djar għandha tkun f'dawk l-oqsma fejn hemm bżonn u din m'għandiex tkun l-istess għal kullhadd għax in-nisa u l-irġiel u anke dawn fil-gruppi tagħhom

ikollhom bżonnijiet partikulari. L-għan għandu jkun li kemm jista' jkun waqt li tingħata għajnuna lil persuna anzjana tkun inkoraġġita li tibqa' attiva fil-familja u fil komunità.

18.5. Dawk li jgħixu fi Djar tal-Anzjani għandhom jiġu konsultati dwar x'jixtiequ jagħmlu biex iżommu ruħhom attivi, partikularment kif jidhlu f'dawn id-djar u qabel ma jidraw ir-rutina tal-istituzzjoni. Dan biex kemm jista' jkun iżommu ruħhom attivi u b'saħħithom u mhux jgħaddu l-jiem bilqiegħda bla skop ta' xejn fil-ħajja. Kemm jista' jkun għandhom jingħataw rwoli attivi fl-organizzazzjoni ta' dawn l-attivitajiet.

#### **19.00. Preparazzjoni għall-Irtirar mix-Xogħol**

19.1. Il-KNA jirsisti kemm jista' mas-sidien, il-*managers* u t-*trade unions* biex il-preparazzjoni adegwata għall-irtirar mix-xogħol, fil-postijiet tax-xogħol kollha, tkun mifruxa fil-Gzejjer Maltin.

#### **20.0. Pensjonijiet**

20.1. Il-KNA jaħdem biex issir reviżjoni tal-pensjonijiet fil-livelli kollha u jiġi indirizzat ukoll is-*ceiling* li ilu snin ma jiċcaqlaq.

20.2. Bla dubju ta' xejn ir-riċerka dejjem qiegħda turi li l-anzjani tagħna qiegħdin jaqgħu f'riskju ta' faqar. Dan hu aktar relevanti għal nisa li jgħixu iżjed u għalhekk isiru iżjed dipendenti bi bżonnijiet speċjali.

#### **21.0. Għajnuna għall-KNA**

21.1. Sabiex il-proposti tal-KNA jkunu bżazati fuq fatti u fuq riċerka li saret jew li għandha bżonn issir, riċerkatur fi f'dan is-Segretarjat Parlamentari għall-Anzjanità Attiva u Persuni b'Disabilità, għandu jiġi allokat numru ta' sigħat biex jagħti l-appoġġ neċessarju lill-KNA fix-xogħol tal-Kunsill.

21.2. Ikunu identifikati l-awturi tad-dokument tal-KNA għall-*Budget* 2015 u jkunu magħduda bħala riżorsi umani utilissimi għall-preparazzjoni ta' dokumenti oħra tal-KNA għal ġid tal-anzjani Maltin u Għawdxin

#### **22.0. L-ex-Sptar San Luqa - Dar Oħra għall-Anzjani**

22.1. Il-KNA jaħdem biex il-bini tal-ex-Sptar San Luqa, kollu jew parti minnu, jinbidel l-użu tiegħu u jerġa' jibda jintuża, din id-darba, bħala 'It-Tieni Residenza Nazzjonali għall-Anzjani'

#### **23.0. Il-KNA u Panels u Bordijiet tal-Gvern u Entitajiet tal-Gvern**

23.1. Il-KNA jara li toħroġ mill-ġdid is-sejha għall-espressjoni ta' interess minn Uffiċjali Pubbliċi Irtirati biex jiffurmaw parti mill-*Panels* Permanenti ta' Għażla u ta' Dixxiplina fil-Ministeri kollha. Is-sejħiet għal dawn il-*Panels* għandhom jingħataw pubbliċità sħiħa billi jintużaw avvizi, kemm fil-Gazzetta tal-Gvern u fil-gazzetti lokali. Ukoll għandha ssir madatorja li għalanqas persuna anzjana tkun dejjem fuq dawn il-*Panels* u ma tibqax biss fid-diskrezzjoni tas-Segretarji Permanenti fil-Ministeri jekk jagħżlux li jdaħħlu Uffiċjali Pubbliċi Irtirati fuq dawn iż-żewġ *panels*.

23.2. Il-KNA għandu jaħdem ukoll biex fil-futur qrib f'kull Bord tal-Gvern u ta' Entitajiet Pubbliċi oħra għandu tal-anqas ikun hemm persuna (mara jew raġel) li tiffirma parti mill-Bordijiet maħtura. Din il-miżura tkun ukoll mandatorja u mhux diskrezzjonali.

#### **24.0 Postijiet għall-Anzjani f'Attivitajiet Pubbliċi**

24.1. F'attivitajiet pubbliċi organizzati, kemm mill-Gvern Ċentrali u dawk Lokali, għandu jkun hemm numru ta' postijiet riservati għal numru mdaqqas ta' anzjani jekk l-attività tkun bla ħlas. Jekk l-attendanza tkun bil-ħlas, allura l-anzjani jintagħaw skont xieraq u raġenevoli fuq kull l-ħlas tal-entrata.

## **25.0. Skont lill-anzjani fuq il-biljetti tal-entratura u nollijiet ohra**

25.1 Fejn il-Gvern jagħti sussidju jew *sponsorship* lil xi organizzazzjoni mhijiex pubblika, il-Gvern għandu jesigi li l-organizzaturi jagħtu skont lill-anzjani fuq il-ħlas tal-entratura.

25.2. Kemm it-Teatru Manoel kif ukoll id-Dar il-Mediterran għall-Konferenzi jridu joffru b'rofs numru ta' biljetti lill-anzjani.

25.3 Issir talba biex l-Assoċjazzjoni Maltija tal-*Football* terġa' tibda tagħti skont fuq il-biljett tal-entratura għall-partiti tal-*football* lill-persuni 'l fuq minn 60 sena.

25.4 Jintalab skont fuq il-ħlas għan-noll ta' karozza meta persuna anzjan tkun qiegħda taqşam bejn Malta u Għawdex. Dan għandu jkun ta' 25% fuq in-noll sħiħ għal kull persuna anzjan li jkun hemm fil-karozza. Jiġifieri persuna anzjana jkollha 25% skont, żewġ persuni anzjani 50% skont, tliet persuni anzjani 75% fil-waqt li għal erba' u aktar persuni anzjani fil-karozza ma jithallas xejn għal karozza.

## **26.0. Postijiet reservati għall-Anzjani fuq Il-Vapuri tal-Gozo Channel**

26.1. Fuq il-vapuri ta' Għawdex għandu jkun hemm sigġijiet u mwejjed riservati għal persuni anzjani – ħaġa li ma teżistix bħalissa.

## **27.0. Prijorità għall-Anzjani fil-Queues u l-Buses**

27.1. Tistax ukoll tiġi introdotta sistema biex l-anzjani jingħataw prijorità meta jkunu fil-*queue* biex jitilgħu fuq karozzi tat-trasport pubbliku, fuq il-vapuri ta' bejn Malta u Għawdex, dñul fl-Istadium Nazzjonali tal-*Football* u postijiet oħra fejn ikun hemm kull xorta ta' *queue*?

27.2. Jiżdiedu l-postijiet riservati għal persuni anzjani fuq il-karozzi tat-trasport pubbliku u dawn il-postijiet għandhom jiġu indikati b'mod ċar u li jidher u mhux fuq *sticker* li ħadd ma jara. Tintalab ukoll biex is-sewwieqa jgħinu fl-infurzar dan din il-miżura biex biex b'hekk dan is-servizz ta' trasport pubbliku jkun suċċess.

## **28.0 Il-Kunsilli Lokali fil-KNA**

28.1. Fil-KNA għandu jkun hemm ukoll Rappresentat tal-Kunsilli Lokali.

## **29.0. Forum għall-Anzjani**

29.1. Kull sena, għal anqas darba fis-sena, il-KNA jorganizza Forum għall-Anzjani.

## **31.0. Bidla fil-Liġi dwar l-Anzjani**

31.1. Il-KNA jinsisti mal-Gvern biex il-Liġi dwar l-Anzjani, li ilha fis-seħħ għal 140 sena, tiġi emendata jew mibdula u mtejbja.





## Il-Kunsill kif Iffurmat għas-Snin 2013-2015

PRESIDENT	- Is-Sur Anton Cremona (Nominat mill-Gvern)
VICI-PRESIDENT	- Is-Sur Andrew Caruana (UHM)
SEGRETARJU	- Is-Sur Anthony Mulè Stagno (Telemalta/Maltacom/GO)
ASST. SEGRETARJU	- Is-Sinjorina Helen Mallia (GWU)
TEŻORIER	- Is-Sur Saviour Attard (U-3E)
ASST. TEŻORIER	- Is-Sinjura Doris Cassar (Caritas Malta)
SEG. INTER./U.R.P.	- Is-Sur Tony Mifsud (Azzjoni Kattolika)
EDITUR L-ANZJAN ILLUM	- Is-Sur Vincent Piccinino (Veterani Laburisti)
MEMBRI	- Fr. Joseph Borg Micallef (Floriana Senior Citizens) - Is-Sinjura Renee Laiviera (Nominat mill-Gvern) - Dr. Messina-Ferrante Herbert (APAN) - Is-Sinjura Mary Anne Mizzi (Rap Għawdex.) - Is-Sur Paul Muscat Terribile (Veterani Laburisti) - Is-Sur Charles Micallef

Assoċjazzjonijiet Affiljati  
mal-Kunsill Nazzjonali tal-Anzjani

ASSOĊJAZZJONI PENSJONANTI ANZJANI NAZZJONALISTI – APAN

ASSOĊJAZZJONI PENSJONANTI TAL-BANK ĊENTRALI TA' MALTA

ASSOĊJAZZJONI TAL-MEMBRI TAL-U3E

BOV RETIRED STAFF ASSOCIATION

FLORIANA SENIOR CITIZENS

GĦAQDA ANZJANI PEMBROKE

GĦAQDA NANNIET MALTA

GĦAQDA NAZZJONALI TAL-PENSJONANTI

GĦAQDA TAL-PENSJONANTI TAL-G.W.U.

GĦAQDA PENSJONANTI TELEMALTA/MALTACOM/GO

GĦAQDA PENSJONANTI WSC –WWD

GĦAQDA SOĊJALI SEZZJONI PENSJONANTI – S.V.P.R.

GĦAQDA VETERANI LABURISTI

ĦBIEB TAL-MORDA U L-ANZJANI F'GHAWDEX

MALTA ASSOCIATION OF RETIRED POLICE OFFICERS- M.A.R.P.O.

MALTA UNION OF TEACHERS (RETIRED TEACHERS)

MOVIMENT AZZJONI SOĊJALI (SEZZJONI ANZJANI)

SEGRETARJAT ASSISTENZA SOĊJALI A.K. (SEZZJONI ANZJANI)

SEZZJONI ANZJANI CARITAS (MALTA)

SEZZJONI PENSJONANTI MUMN

UNION ĦADDIEMA MAGĦQUDIN U.H.M. (SEZZJONI PENSJONANTI)